

MINUTI

KUNSILL LOKALI ŻURRIEQ

ID-DISA' LEGISLATURA

LAQGHA NUMRU SBATAX

21 ta' OTTUBRU, 2020

Il-Kunsill Lokali Żurrieq iltaqgħa fl-Uffiċċju Amministrattiv tiegħu li jinsab fl-indirizz ċentru tal-Komunita Joe Cassar, Triq Pietru Pawl Saydon, Żurrieq fis-6.00ta' filgħaxija.

PREŻENTI

Is-Sindku s-Sinjura Rita Grima, l-Vici Sindku Ignatius Farrugia u l-Kunsillieri is-Sinjura Marisa Dámato, Dr Tiffany Ann Farrugia, s-Sur Kaydem Schembri, is-Sur Joseph D'Amato, is-Sur Kyle Mifsud u s-Sur Dino Bonnici.

ASSENTI

UFFIĊĊJAL PREŻENTI

Is-Segretarju Eżekuttiv Josianne Cilia Mumford.

Is-Sindku Rita Grima ppresediet is-seduta.

MINUTI

17.1	QARI TAL-ITTRI TA' APOLOĠIJA
17.1.1	Is-Sur Kenneth Farrugia informa li ma jistax jattendi għas-seduta minhabba raġunijiet ta' saħħa. L-apoloġija giet milqugħa.
17.2	KUNSIDERAZZJONI U APPROVAZZJONI TAL-MINUTI
17.2.1	Il-Kunsillier Joseph D'Amato qal li mhux sew li l-Kunsill jagħmel kaxxi sofor għal persuni li jkunu ma jfilhux jew li ġew minn xi operazzjoni, mingħajr ma jkun jaf għal kemm hemm bżonn tali kaxxa. Is-Segretarju Eżekuttiv qalet li fiż-Żurrieq hawn iżjed kaxxi li l-Kunsill preċedenti qabel fuqhom u li ma kienx hemm żmien stipulat kemm ta' kemm ser idumu. Kien hemm qbil li tali parkeġġ jibqa kif inhu, sakemm ikun hemm il-bżonn.
17.2.1	Ġew approvati l-minuti tas-sittax - il seduta
17.3	KOMUNIKAZZJONI MIS-SINDKU

17.3.1	<p>Is-Sindku ressqet mozzjoni. Il-Kunsill irid jitlob devoluzzjoni ta' Gnien il-Gibjun kollu u fih ikun inkluz ukoll l-art li fuqu ġej l-grawnd tal-football. Dan il-grawnd ser ikun iffinanzjat kollu minn Sports Malta u l-Kunsill iħallas biss il-manutenzjoni tiegħu, bi spiża ta' bejn wieħed u ieħor 500Euro fis-sena.</p> <p>Din il-mozzjoni ġiet issekondata mill-Kunsillier inkarigat mill-isports Dino Bonnici.</p> <p>U kien hemm qbil unanimu fuqha. Ara punt 17.6c</p>
17.3.2	<p>Is-Sindku qalet li hi flimkien mal-Kunsillier Kaydem Schembri kellhom laqgħa ma' rappreżentant tal-kumpanija TCTC fir-rigward tal-kors tal-ECDL. Huma ġew magħrfa li l-kors jiswja 165Euro, l-10 eżamijiet jiswew 70Euro -il wieħed u tkun trid titħallas l-SD card għall-ammont ta' 45Euro. TCTC issuggeriet li l-Kunsill tal-inqas iħallas 25Euro lil kull parteċipant. Ma kienx hemm qbil fuq dan.</p>
17.3.3	<p>Is-Sindku infurmat li r-Reġjun Nofsinhar ħareġ skema ta' għajnuna għal tiżjin tal-Milied fil-Lokalita'. Hi ssuggeriet li l-Kunsill japplika biex jieħu fondi fuq it-tiżjien ta' Vjal il-Blue Grotto. Issuggeriet ukoll li l-Kunsill joħroġ għall-kompetizzjoni tal-isbaħ tieqa/gallarija imzejna fiż-Żurrieq, bi premju provdut mill-istess Reġjun ta' 250Euro. Għal dan il-fond hemm massimu ta' żewġ premijiet ta' 250Euro -il wieħed. Kien hemm qbil fuq dan u li jinġieb judge indipendenti mill-Kunsill.</p> <p>Il-Viċi Sindku Ignatius Farrugia qal li fil-budget ta' sena oħra jidhol it-tiżjien ġdied ta' Triq P P Saydon. Kien hemm qbil fuq dan.</p> <p>IL-Viċi Sindku Ignatius Farrugia qal li hemm bżonn li l-gallarija inbidlulha l-pjanti u dejjem jibqgħu sbieħ. Il-Kunsillier Marisa D'Amato ssuggeriet pjant Wigandia li tagħmel fjuri żgħar. Kien hemm qbil fuq dan.</p>
17.3.4	<p>Is-Sindku qalet li r-Reġjun Nofsinar ħareġ inizjattiva ta' proġett mużikali għas-sena 2021. Qed jiġi pproponut li l-Kunsill isib sitt siti viċin xulxin biex isir avveniment mużikali ġo fihom u li jintlaħqu bil-mixi mingħajr ma jostakolaw lil xulxin.</p> <p>Is-Sindku ssuggeriet li l-Kunsill jieħu sehem u jidentifika dawn il-postijiet:</p> <ul style="list-style-type: none"> • Gnien it-tfal taż-Żurrieq • Misraħ Mattia Preti • Misraħ Repubblika • Misraħ San Gorg • Misraħ il-Karmelitani • Misraħ Santa Marija f'Bubaqra <p>Kien hemm qbil fuq dan.</p>
17.3.5	<p>Is-Sindku nfurmat li kellha laqgħa mal-ispettur il-ġdid taż-Żurrieq fejn ġew mgħoddija ċertu ilmenti, imma s'issa għad ma kienx hemm żviluppi.</p>

	Il-Kunsillier Joseph D'Amato qal li hemm bżonn li l-Kunsill jibgħat email lil-Ministru ikkonċernat biex fiż-Żurrieq jibda jkun hawn il-community police. Kien hemm qbil fuq dan.
17.3.6	<p>Is-Sindku ressqet żewġ Ċirkularijiet bin-numru SPI/SCI/5/20 u SPI/SCI/6/20.</p> <p>SPI/SCI/5/2020 – Fond ta' manutenzjoni u sostenn ta' proġetti Infrastrutturali magġuri li ġew imwettqa mill-Gvern.</p> <p>SPI/SCI/6/2020 – Finanzjament għall-kreazzjoni ta' Spazji Miftuħa fiċ-Ċentru tal-irħula.</p> <p>Il-Kunsillier Joseph D'Amato ssuġġerixxa li ssir laqgħa mal-Perit tal-Kunsill biex niddiskutu miegħu x'jista' l-Kunsill japplika għalihom. Kien hemm qbil fuq dan.</p>
17.3.4	Is-Sindku qalet li bdiet tingħata l-injection tal-influenza lill-anzjani fil-berġa tas-saħħa. Kien hemm granet twal li kienet qed tagħtiha hi biss lill-anzjani minħabba li kien hemm strajk tan-nurses. Issa ser tibda tingħata lil dawk in-nies li mhumieks vulnerabbli u ta' kull eta', meta jerga jkun hawn l-istokk.
17.3.5	Is-Sindku infurmat li kellha laqgħa mas-Sovratendenza tal- Heritage fuq il-ħajt ta' Triq Bubaqra. Hi giet infurmata li l-ħajt flimkien mal-ġnien tat-torri huma skedati u s-sid ġie obbligat li jirrangħom.
17.3.6	Is-Sindku qalet li hi flimkien mal-Kunsillier Joseph D'Amato u s-Segretarju Eżekuttiv fuq Triq għal Wied Fulija u Vjal il-Blue Grotto. Hemm ċans kbir li ssir.
17.3.7	Is-Sindku qalet li temporanjament għalqet il-librerija pubblika li kienet għamlet l-Onorevoli Ministru Julia Farrugia Portelli minħabba l-Covid 19.
17.4	<i>TWEĠIBIET GĦALL-MISTOQJIET TAL-KUNSILLIERI</i>
17.4.1	Is-Segretarju Eżekuttiv infurmat li l-Kunsillier Kenneth Farrugia talabha biex tgħid li hemm bżonn li jerggħu jitnaddfu l-culverts ta' madwar iż-Żurrieq u titnaddaf l-akwata ta' Sqaq numru 2 fi Triq Hal Far. Kien hemm qbil fuq dan.
17.4.2	<p>Il-Kunsillier Kyle Mifsud qal:</p> <ul style="list-style-type: none"> • li hemm culvert fi Triq San Bartilmew biex jitnaddaf u hemm bżonn ta' patching fl-istess akwata. • Biex Triq San Mikiel issir resident only. Ma kienx hemm qbil fuq dan. • Għal żmien il-Milied jixtieq iġib father christmas idur maż-Żurrieq. Kien hemm qbil li jingibu l-istimi. • Il-kumpanija Go li bdiet taħdem fl-akwata tal-Bebbox mhux qed timxi l-istess quddiem kull resident. Quddiem ċertu residenti qed jgħaddu minn fuq il-bankina u quddiem ċertu nies oħra qed jgħaddu taħt il-bankina. <p>F'dan il-ħin ġie l-Kunsillier Kaydem Schembri (ħin 19:00)</p>

17.4.3	<p>Il-Kunsillier Joseph D'Amato rringrazzja lil haddiema li hawlu s-sigari fil-ġnien tal-ġibjun mingħajr ma l-Kunsill hallas xejn.</p> <p>Il-Kunsillier Joseph D'Amato staqsa f'hiex wasal il-proċess tat-torri tal-Wardija. Il-Kunsillier Tiffany Ann Farrugia ser tiegħu hsieb li tagħgġel l-affarijiet.</p> <p>Il-Kunsillier Joseph D'Amato staqsa fuq il-water dispensers li qed jiġu ssuġġeriti li jsiru.</p> <p>Il-Kunsillier Kyle Mifsud ssuġġeriet li issir fejn l-out door gym. Kien hemm qbil fuq dan. Il-Kunsillier Dino Bonnici qal li f'isem iż-Żurrieq FC tikkonċedi li tgħin fuq dan ir-rigward.</p>
17.4.4	<p>Il-Kunsillier Joseph D'Amato qal li hemm bżonn li ssir sleeping policeman fejn il-Maypole hemm kif tkun ser tibda ir-roundabout għax biex toħroġ minn Triq Sant Andrija diffiċli ħafna. Tiġi minflok iż-zebra crossing kif hemm fi Triq il-Kučcard.</p>
17.4.5	<p>Il-Kunsillier Marisa D'Amato staqsiet fuq ir-ruins tal-baqqari. Is-Segretarju Eżekuttiv qalet li illum beda jitnaddaf l-akwata.</p> <p>Il-Kunsillier Marisa D'Amato staqsiet fuq bankijiet li jistgħu jintużaw minn persuni li jużaw is-siġġu tar-roti, biex dak li jkun jhossu parti minn dawk li qedgħin fuq il-bank. Kien hemm qbil li jsir wiehed fejn il-Kunsill ikun ser ibiddel xi bank.</p> <p>Il-Kunsillier Marisa D'Amato qalet li ser jifflu applikazzjonijiet biex il-poplu jhaddar faċċati tad-djar biex l-individwu jiehu fondi, biex ikun jista jagħmel dan. Qalet li hemm bżonn li l-Kunsill jinforma lill-pubbliku fuq dan. Kien hemm qbil fuq dan. Dawn ser jinfethu fl-1 ta' Jannar, 2021.</p>
17.4.6	<p>Il-Kunsillier Kaydem Schembri staqsa fuq bus stop fi Triq Bubaqra. Is-Segretarju Eżekuttiv qalet li hadd ma jrid il-bus stop quddiem ir-residenza tiegħu.</p> <p>Il-Kunsillier Kaydem Schembri qal li l-applikazzjoni għat-talba ta'fondi tal-mobile app li haddem fuqha hu ingħataw.</p>
17.4.7	<p>Il-Viċi Sindku Igantius Farrugia qal li hemm bżonn li jsir valenu madwar iż-Żurrieq.</p>
17.4.8	<p>Il-Kunsillier Tiffany Ann Farrugia staqsiet fuq tabella mkissra fi Triq it-Torri k/m Triq in-Nigret. Is-Segretarju Eżekuttiv qalet li t-tabella ordnata.</p> <p>Il-Kunsillier Tiffany Ann Farrugia staqsiet fuq jekk il-Kunsill għandux ċwieviet tal-kmamar fejn il-bus terminus. Is-Segretarju Eżekuttiv wiegħbet fin-negattiv.</p>
17.5	Rapporti
17.5a	Rapport finanzjarju ta' kull kwart – it-Tielet kwart
17.5a.1	<p>Ġie approvat ir-rapport finanzjarju tat-tielet kwart.</p>
17.6	Items oħra ta' Xogħol ieħor tal-Kunsill Lokali li jkunu meħtieġa
17.6a	PA6673/20 – Żvilupp fi Triq il-Barrieri – Ser ikun preżenti il-konsulent tal-Kunsill

17.6a.1	<p>Dawn huma l-punti li tqajmu:</p> <ul style="list-style-type: none"> • Fis-sena 2018 il-Kunsill kien għamel oġġezzjoni fuq l-istess applikazzjoni u minn dak inhar sar progress fuq il-pjanti l-ġodda. Il-parkeġġ illegali li hemm faċċata tal-binja mhux qiegħed imsemmi fil-pjanti l-ġodda u mhux qed jingħadd li ser jirrabilitah biex iġibu kif kien primarjament. • Il-binja eżistenti ser tikber u jsir bini ukoll fil-parking legali li għandu man naħa tal-istess binja. • Ser iżied ħafna sigar. • Jekk tinfetaħ tieqa għal żvilupp turistiku fl-akwata, l-akwata tista tikber fuq dan l-iżvilupp. • Fl-akwata hemm jgħammar l-għasfur iċ-ċifa li hu protett u jekk isir il-bini qrib l-irdumijiet dan ser ikun ta' periklu għal ħlejqa. • Meta mistoqsi jekk l-ERA tagħmilx oġġezzjonijiet, it-tweġiba kienet li l-ERA tirrakomanda biss imma ma jfissirx li PA jimxu mas-suggerimenti tal-ERA. • L-ċans li jgħaddi tali permess hu 50% . • Il-Kunsill irid li l-art li bħalissa qed isir parkeġġ illegali li tiġi faċċata tas-sit, terġa tingħata lura liż-Żurrieq fl-amjent li kienet originarjament. • Bħalissa l-art hi klassifikata għal catering u din l-applikazzjoni qedgħa fuq proġett turistiku. • Il-konsulent staqsa lill-Kunsill jekk iridx li l-art tibqa tal-klassi li hi bħalissa ta' wedding hall jew li tinbidel f'post turistiku. • Kien hemm diskussjoni fuq x'ser ikun imiss li jinbena, jekk jingħata dan il-permess u fuq it-traffiku li jgħaddi fl-akwati. • L-art mhix art verġni u m'għandix titqies bħal applikazzjoni oħra li oġġezzjona l-Kunsill. <p>Kien hemm qbil li dan il-punt jerga jitqajjem f'seduta oħra u jerga jkun preżenti l-konsulent tal-Kunsill.</p>
17.6a.2	<p>Kien hemm qbil li tinkiteb email lill-awtoritajiet biex l-art li kienet u għadha qed tintuża bħala parkeġġ illegali, terġa tiġi lura għal istat originali tagħha u tintuża mill-pubbliku.</p> <p>Il-Viċi Sindku Ignatius Farrugia ħareġ mis-seduta fit-20:30</p>
17.6b	<i>Traffic managemet fi Triq il-Ħaddiema</i>
17.6b.1	<p>Il-Kunsill irċieva pjan imressaq minn Transport Malta fuq talba tal-Kunsill stess biex tinbidel id-direzzjoni tat-traffiku fl-akwati ta' Triq il-Ħaddiema/Triq il-Qroll. Wara diskussjoni kien hemm qbil li l-Kunsill jitlob lill-Transport Malta għal prova ta' tliet xhur.</p>

17.6c		Mozzjoni 1/2020: Talba għall-amministrazzjoni tal-art ta' Ġnien il-Ġibjun
17.6c.1		<p>Is-Sindku ressqet mozzjoni. Il-Kunsill irid jitlob devoluzzjoni ta' Ġnien il-Ġibjun kollu u fih ikun inkluż ukoll l-art li fuqu ġej l-grawnd tal-football. Dan il-grawnd ser ikun iffinanzjat kollu minn Sports Malta u l-Kunsill iħallas biss il-manutenzjoni tiegħu, bi spiża ta' bejn wiehded u ieħor 500Euro fis-sena.</p> <p>Din il-mozzjoni ġiet issekondata mill-Kunsillier inkarigat mill-isports Dino Bonnici.</p> <p>Kien hemm qbil unanimu fuqha.</p> <p>F'dan il-ħin, ħarġu mis-seduta l-Kunsilliera Joseph D'Amato u Dino Bonnici (21:05)</p>
17.6d		Approvazzjon: xogħlijiet u servizzi
17.6.a.1		<p>Is-Segretarju Eżekuttiv ressqet dawn l-ilmenti u suġġerimenti:</p> <ul style="list-style-type: none"> • Waqt laqgħa li saret mal-Perit tal-Kunsill fuq is-sitwazzjoni ta' Triq iċ-Ċombini u l-qbil li l-Kunsill jagħmel bankina minflok bollard mat-targa ta' residenza, l-perit kienet tal-opinjoni li s-suġġeriment ta' Transport Malta, kien aktar vijabbli minn dak tal-Kunsill, hi ukoll ipproponiet li ssir bollard minflok bankina, minħabba li bankina kienet ser iġġib konsegwenzi koroh fuq ir-residenti tal-faċċata. Kien hemm qbil li issir il-bollard. • Sitt xhur ilu ittellgħet talba biex fi Triq il-Pluvieri jsiru żewġ sleeping policeman. Dak inhar il-Kunsill ma kienx qabel u illum qed terġa titressaq b'aktar provi li hemm periklu kbir ta' veloċità eċċessiva f'din it-triq. Kien hemm qbil fuq dan. Il-Kunsill ser jitlob l-permess ta' TM. • Resqet proposta biex il-Kunsill jikri apparat biex jiddiżinfetta l-uffiċċju. Dan l-apparat ser ikun muru l-użu tiegħu nhar it-Tlieta 27 ta' Ottubru. Inħabba li jiswa 9.600Euro, hi ssuġġeriet li jinkera għal spiża ta' 200Euro fix-xahar. Kien hemm qbil li nitolbu li l-magna issir għal sena u wara xahar b'xahar. • Rush Athletic Club qed jitlob permess mill-Kunsill biex parti mit-tellieqa tal-ġiri li ssir kull sena f'Hal Safi, tgħaddi minn Vjal ix-Xarolla. Din it-tellieqa ser issir fis-6 ta' Diċembru. Kien hemm qbil fuq dan. • Sid ta' ħanut ġdid fi Vjal il-Blue Grotto k/m Triq Santa Katarina, qed jitlob permess ta' tlett imwejjed fuq bankina, bi 3 siġġijiet kull waħda u bá`ess xorta għal wheelchair. Ma kienx hemm qbil fuq dan. • Il-persuna li tixtieq permess mill-Kunsill biex tpoġġi gabbana f'Hal Far f'art tal-Gvern, ikkuntatjat lill-Kunsill u talbet no objection mill-Kunsill jekk d-Dipartiment tal-Artijiet jgħatiha permess. Dan tinħtiegu qabel ma tapplika għal permess mid-dipartiment tal-artijiet u mill-MTA.
17.7		APPROVAZZJONI TAL-MINUTI TAR-REĠJUN NOFSINHAR, TAL-GALXLOKK u TAL-ASSOĊJAZZJONI KUNSILLI LOKALI U SOTTO KUMITATI
17.7.1		Ġew approvati l-minuti tal-Assoċjazzjoni tal-Kunsilli Lokali numru 38.

17.8		KUNSIDERAZZJONI U APPROVAZZJONI TAL-ISKEDA TA' PAGAMENTI
17.8.1		<p>Is-Segretarju Eżekuttiv ippreżentat l-iskeda ta' pagamenti anessa bħala Dok 2 għall-ammont totali ta' €27,255.12</p> <p>Il-mozzjoni għaddiet u l-iskeda ta' pagamenti giet iffirmata mis-Sindku Rita Grima u l-Kunsilliera Marisa D'Amato u Kyle Mifsud.</p>
17.9		DATA GĦAS-SEDUTA LI JMISS
17.9.1		<p>Il-laqqgħa ntemmet b'dan l-item fuq l-aġenda fis-21:15. Il-Kunsilliera preżenti qablu li d-data tal-laqqgħa li jmiss issir nhar l-Erbgħa ta' 11ta' Novembru, 2020 fis-6.00 ta' filgħaxija.</p>

Konfermati, illum 11 ta' NOVEMBRU, 2020.

IFFIRMAT

Rita Grima
Sindku

IFFIRMAT

Josianne Cilia Mumford
Segretarju Eżekuttiv